

Бедни мајки здогледав
од родина изгонети.
На крстопат затекнав
во згрч мало девојче
мртвото братче
во пазувите стегаше.

Бесно погледнав,
на небото бесрамно
ново сонце се раѓаше,
а слободата умираше
зад сидиштата на градот антички
од моите предци сосидан.

Страдалници благоверни!
Тоа беа на одмазда страдалници,
страдалници на одмазда
од довчерашните пријатели,
од довчерашните соседи
од ајмани од бедствие спасени.



(автор: Пеце Цветкоски)